



ఉగ్రవాదంపై చర్యలు తీసుకోవాల్సి కానీ, ఆజ్ఞం పోయకూడదు

- పోలండ్ ఉపప్రధానికి జైశంకర్ చురక
- గత ఏడాది పాకిస్తాన్ వెళ్లి కత్తిర్పై ఉమ్మడి ప్రకటన చేసిన పోలండ్ ఉప ప్రధాని
- ఉగ్రవాదాన్ని భారత్ ఎప్పటికీ వ్యతిరేకిస్తూనే ఉంటుందని జైశంకర్ విమర్శ
- ఉగ్రవాదంపై మెతక వైఖరిని విడనాడాలని పిలుపు

ఫత్తీస్ గడ్డలో భారీ ఎన్కౌంటర్

- మరణించిన ఆరుగురు మావోయిస్టుల గుర్తింపు
- ఫత్తీస్ గడ్డలోని బీజాపూర్ జిల్లాలో ఎన్కౌంటర్
- ఈ నెల 17 ఉదయం నుంచి 18 సాయంత్రం వరకు కాల్పులు
- మృతుల్లో నలుగురు మహిళా మావోయిస్టులు

ఏ దేశానికి వెళ్లినా భారతీయుల విజయాలు గర్వకారణం



భారత దేశం యువశక్తితో సిద్ధంగా ఉంది నేడు ప్రపంచంలో అనేక దేశాలు మానవ వనరులకారతతో ఉన్నాయి. అంకుశం ప్రత్యేక ప్రతినిధి అమరావతి ప్రపంచంలో ఏ దేశానికి వెళ్లినా భారతీయుల విజయాలు గర్వకారణం. ఉంటున్నాయని ముఖ్యమంత్రి చంద్రబాబు నాయుడు పేర్కొన్నారు. దావోస్ పర్యటనలో భాగంగా సీఎం చంద్రబాబు సోమవారం సింగపూర్లో భారత రాయబారి మృదుల్ కుమార్తో మంత్రులు లోకేష్, దీక్షిత్ భరత్తో కలిసి ముఖ్యమంత్రి చంద్రబాబుతో భేటీ అయ్యారు. ఈ సందర్భంగా సింగపూర్లో దేశంలోని ప్రముఖ కంపెనీల వివరాలు... పెట్టుబడుల సాధనకు ఉన్న అవకాశాలపై చర్చించారు. ఏపీలో పెట్టుబడులు - మిగతా3లో



పశుగణ రంగమే రాష్ట్ర ఆర్థిక వ్యవస్థకు బలమైన ఆధారం

లింగ నిర్ధారిత వీర్యనాళికలతో పెయ్య దూడల ఉత్పత్తి పెంపు

జన్మభూమి తరహాలో ఉచిత పశు ఆరోగ్య శిబిరాలు

ఈ నెల 31 వరకు రాష్ట్రవ్యాప్తంగా అన్ని గ్రామాల్లో శిబిరాల ఏర్పాటు

నిడమనూరులో కార్యక్రమాన్ని ప్రారంభించిన మంత్రి అచ్చెన్నాయుడు

అంకుశం ప్రత్యేక ప్రతినిధి అమరావతి ఆంధ్రప్రదేశ్ రాష్ట్రంలో పశుగణ రంగ అభివృద్ధికి కూటమి ప్రభుత్వం కట్టుదిట్టమైన చర్యలు చేపడుతోందని వ్యవసాయ, పశుసంవర్ధక శాఖామంత్రి కింజరాపు అచ్చెన్నాయుడు గారు తెలిపారు. పశువుల ఆరోగ్య పరిరక్షణ, ఉత్పాదకత పెంపు, వ్యాధుల నియంత్రణ మరియు పశుపోషణ ఖర్చుల తగ్గింపే లక్ష్యంగా - మిగతా3లో

కవిత కొత్త పార్టీ



అంకుశం ప్రత్యేక ప్రతినిధి హైదరాబాద్ బీఆర్ఎస్ నుంచి బయటకు వచ్చాక, తన రాజకీయ భవిష్యత్తుపై కల్వకుంట్ల కవిత పూర్తిస్థాయిలో దృష్టి సారించారు. తెలంగాణలో కొత్త రాజకీయ పార్టీ ఏర్పాటు ప్రయత్నాలను ఆమె ముమ్మరం చేశారు. కేవలం ప్రకటనలకే - మిగతా3లో

విధ్వంస పాలన క్రెడిట్ జగన్బి.. విజనరీ క్రెడిట్ చంద్రబాబుది



అంకుశం ప్రత్యేక ప్రతినిధి పాలకొల్లు: ఎస్సీ సబ్ ప్లాన్ నిధులను జగన్ దారి మళ్లిస్తే.. దళితులు, క్రైస్తవులు, మైనార్టీల సంక్షేమమే ప్రధాన అజెండాగా కూటమి ప్రభుత్వం పనిచేస్తోందని మంత్రి నిమ్మల రామానాయుడు అన్నారు. పశ్చిమ గోదావరి జిల్లా పాలకొల్లులో రూ.కోటి 80 లక్షలతో క్రైస్తవ వృశాన వాణిజ సుందరీకరణ, అభివృద్ధి పనులకు మంత్రి నిమ్మల శంకుస్థాపన చేశారు. అనంతరం మీడియాతో మాట్లాడారు. “అధికారం దక్కలేదనే వగతో వైకాపా నాయకులు ప్రజలను భయభ్రాంతులకు గురి చేస్తున్నారు. కులాలు, మతాలు, ప్రాంతాల మధ్య చిచ్చు పెట్టేందుకు జగన్ ప్రయత్నిస్తున్నారు. విధ్వంస పాలన క్రెడిట్ జగన్బిది.. విజనరీ క్రెడిట్ చంద్రబాబుది” అని నిమ్మల పేర్కొన్నారు.

టీం 11 ముఖం చూసి ఎవరైనా పెట్టుబడులు పెడతారా?

అంకుశం ప్రత్యేక ప్రతినిధి అమరావతి “ఏపీలో ఉన్న టీం 11” ముఖం చూసి ఎవరైనా పెట్టు బడులు పెట్టడానికి వస్తారా? అని రాష్ట్ర బీజీ, విద్యా శాఖ మంత్రి నారా లోకేశ్ తీవ్రంగా ప్రశ్నించారు. పెట్టుబడుల కోసం తాము ప్రయత్నిస్తుంటే, ఏపీకి రావద్దని ఆ ‘ఏడుపుగొట్టు టీం’ కంపెనీలకు ఈ-మెయిల్స్ పెడుతోందని ఆరోపించారు. కోడికత్తి, బాబాయి హత్య, ప్రజాధనంతో ప్యాలెస్ కట్టుకున్న క్రెడిట్ మాత్రమే వారికి దక్కుతుందని ఎద్దేవా చేశారు. దావోస్లో జరిగే వరల్డ్ ఆర్థిక ఫోరం సదస్సులో పాల్గొనేందుకు సమావేశంలో సీఎం చంద్రబాబుతో కలిసి సింగపూర్ వెళ్లిన ఆయన, జ్యూరిచ్ లో ఏపీఎన్ఆర్లో



ఆధ్వర్యంలో జరిగిన యూరప్ తెలుగు డయాస్పోరా సమావేశంలో సీఎం చంద్రబాబుతో కలిసి పాల్గొన్నారు. ఈ సందర్భంగా - మిగతా3లో

యోగి వేమన రచనలు ఆదర్శనీయం

వాటిలో మానవీయ విలువల గురించి అద్భుతంగా చెప్పారు

యోగి వేమన జయంతి కార్యక్రమంలో ఆర్టీసీ వైస్ చైర్మన్, ఎండి సీహెచ్ ద్వారాకా తిరుమలరావు



(అంకుశం, అమరావతి, జనవరి 19): యోగి వేమన జయంతిని పురస్కరించుకొని ఆర్టీసీ హౌస్లో సోమవారం ఆయనకు ఘనంగా నివాళులర్పించారు. ఈ కార్యక్రమానికి ఆర్టీసీ వైస్ చైర్మన్, మేనేజింగ్ డైరెక్టర్ సీహెచ్ ద్వారాకా తిరుమలరావు ముఖ్య అతిథిగా హాజరై జ్యోతి ప్రజ్వలన చేసి వేమన చిత్తపటానికి పూలమాల వేసి నివాళులర్పించారు. ఈ కార్యక్రమానికి సంస్థ ఎగ్జిక్యూటివ్ డైరెక్టర్ కె.ఎన్. బ్రహ్మానందరెడ్డి అధ్యక్షత వహించారు. ఈ సందర్భంగా ఆర్టీసీ మేనేజింగ్ డైరెక్టర్ సీహెచ్ ద్వారాకా తిరుమలరావు మాట్లాడుతూ.. యోగి వేమన జయంతిని జరుపుకోవడం ఆదనందంగా ఉంది. ఆయన రచించిన పద్యాలు చాలా సరళమైన భాషలో అందరికీ అర్థమయ్యేలా ఉన్నాయి. ‘ఉప్పు కప్పురంబు’.. ‘కంచు మ్రోగినట్లు’.. లాంటి శతకాలు జీవిత సత్యాలని పేర్కొన్నారు. అంతేకాకుండా మానవీయ విలువల గురించి, మౌలిక సౌకర్యాల గురించి చిత్త శుద్ధితో ఎన్నో రచనలు చేశారన్నారు. పుత్తిలోనూ, వ్యక్తిగత జీవితంలోనూ ఆ శతకాలు అందరికీ మార్గదర్శకంగా నిలిచాయన్నారు. ఈ సందర్భంగా ఎగ్జిక్యూటివ్



డైరెక్టర్ కెఎస్ బ్రహ్మానందరెడ్డి మాట్లాడుతూ.. ప్రభుత్వ ఆదేశాల మేరకు వేమన జయంతిని జరుపుకోవడం ద్వారా మహనీయుల చరిత్రని గుర్తు చేసుకోవడమే కాకుండా వారి నుంచి ఎంతో స్ఫూర్తి పొందడం, ఎన్నో గొప్ప విషయాలు తెలుసుకోవచ్చన్నారు. ఈ కార్యక్రమంలో ఎగ్జిక్యూటివ్ డైరెక్టర్ అప్పలరాజు, హైదరాబాద్ అధ్యులు సుధాకర్, చీఫ్ మేనేజర్ వి.వి.శ్రీధర్తో పాటు సిబ్బంది పాల్గొన్నారు.

పశుగణ రంగమే రాష్ట్ర ఆర్థిక వ్యవస్థకు బలమైన ఆధారం

-మొదటిపేజీ తరువాయి
జన్మభూమి తరహాలో రాష్ట్రవ్యాప్తంగా ఉచిత పశు ఆరోగ్య శిబిరాలను నిర్వహిస్తున్నామని చెప్పారు. ఈ నెల 19 నుంచి 31వ తేదీ వరకు రాష్ట్ర వ్యాప్తంగా నిర్వహించే ఈ శిబిరాల కార్యక్రమాన్ని విజయవాడ రూరల్ మండలంలోని నిడమానూరు గ్రామంలో సోమవారం ఉదయం ప్రభుత్వ విప్, గన్నవరం ఎమ్మెల్యే యార్లగడ్డ వెంకట్రావుతో కలిసి మంత్రి అచ్చెన్నాయుడు ప్రారంభించారు. ఈ సందర్భంగా మంత్రి అచ్చెన్నాయుడు మాట్లాడుతూ, పశుపోషణ రైతులకు ప్రధాన ఆదాయ వనరుగా ఉన్న నేపథ్యంలో పశువుల ఆరోగ్య సంరక్షణకు కూటమి ప్రభుత్వం అత్యంత ప్రాధాన్యత ఇస్తోందని తెలిపారు. గ్రామీణ ప్రాంతాల్లోని పశుపాలకులకు నాణ్యమైన వైద్య సేవలు అందించడం, పశువులకు వ్యాధులు రాకుండా ముందస్తు చికిత్సలు చేయడం లక్ష్యంగా ఈ కార్యక్రమాన్ని కూటమి ప్రభుత్వం చేపట్టిందన్నారు. పశు వులకు ఉచిత వైద్య సేవలు, వ్యాధి నిరోధక టీకాలు, నట్టల నివారణ మందుల పంపిణీతో పాటు శాస్త్రీయ పశు యాజమాన్యంపై అవగాహన కల్పిస్తున్నామని తెలిపారు. పశు గణ రంగం రాష్ట్ర ఆర్థిక వ్యవస్థకు బలమైన ఆధారంగా నిలుస్తోందని, ముఖ్యంగా మహిళల జీవనోపాధికి ఈ రంగం కీలకమని పేర్కొంటూ, పశుపోషకులకు పూర్తి భరోసా కల్పించేలా ప్రభుత్వం పనిచేస్తోందని మంత్రి అచ్చెన్నాయుడు స్పష్టం చేశారు. ఆంధ్రప్రదేశ్ రాష్ట్రం ఒంగోలు, పుంగనూరు అవులు, గోదావరి గేదెలు, నెల్లూరు, మాచెర్ల గౌరెలు, అశీత్ కోళ్లకు దేశవ్యాప్తంగా విశేష గుర్తింపు ఉందని మంత్రి అచ్చెన్నాయుడు తెలిపారు. రాష్ట్రంలో ప్రస్తుతం 108.19 లక్షల అవులు, గేదెలు, 231.49 లక్షల గౌరెలు, మేకలు



(దేశంలో రెండవ స్థానం), 1078.63 లక్షల కోళ్లు ఉండగా, సుమారు 25 లక్షల రైతు కుటుంబాలు పశుపోషణపై ఆధారపడి జీవిస్తున్నాయని పేర్కొన్నారు. పశుగణ రంగం ద్వారా రాష్ట్ర ఆర్థిక వ్యవస్థకు రూ. 1,67,000 కోట్ల ఆదాయం లభిస్తోందని, ఇది 202425 ఆర్థిక సంవత్సరంలో జీవీఎల్లో

10.26 శాతంగా ఉన్నట్లు మంత్రి వివరించారు. పశుగణ ఉత్పత్తుల్లో రాష్ట్రం 2739 కోట్ల గుడ్ల ఉత్పత్తితో దేశంలో మొదటి స్థానం, 11.30 లక్షల మెట్రిక్ టన్నుల మాంస ఉత్పత్తితో నాలుగవ స్థానం, 139.40 లక్షల మెట్రిక్ టన్నుల పాల ఉత్పత్తితో ఏడవ స్థానంలో నిలిచిందని తెలిపారు.

జనసేన గూటికి సుచరిత

గుంటూరు : ఏపీలో రాజకీయాలు విచిత్రంగా మారుతున్నాయి.కూటమి అధికారంలోకి వచ్చి 19 నెలలు అవుతోంది. మరోవైపు వైయస్సార్ కాంగ్రెస్ పార్టీ బలపడేందుకు చేయని ప్రయత్నం అంటూ లేదు. వచ్చే ఎన్నికల్లో అధికారంలోకి వచ్చేందుకు అన్ని రకాల ప్రయత్నాలు చేస్తోంది. అయితే ఆ పార్టీలో ఉన్న చాలామంది నేతలు కూటమి పార్టీల్లో చేరారు. అయితే ఇటీవల ఆ చేరికలు తగ్గమఖం పట్టాయి. అయితే సంక్రమణ తర్వాత చాలామంది వైసిపి నేతలు పార్టీకి గుడ్ బై చెబుతారని ప్రచారం నడుస్తోంది. ముఖ్యంగా వైయస్సార్ కాంగ్రెస్ పార్టీలోని మహిళా నేతలకు ప్రాధాన్యత తగ్గినట్లు వార్తలు వస్తున్నాయి. అందుకే వారు పార్టీకి గుడ్ బై చెప్పేందుకు సిద్ధంగా ఉన్నట్లు టాక్ నడుస్తోంది. ముఖ్యంగా గుంటూరు జిల్లాకు చెందిన ఓ మాజీ మంత్రి పార్టీకి రాజీనామా చేస్తారని జిల్లాలోని పాలిటికల్ వర్గాల్లో చర్చ జరుగుతోంది.వైయస్సార్ కాంగ్రెస్ పార్టీఅవిర్భావం నుంచి జగన్ వెంట అడుగులు వేస్తున్న చాలామంది నేతలు ఉన్నారు. అటువంటి వారిలో గుంటూరు జిల్లాకు చెందిన మేకతోటి సుచరిత ఒకరు. దివంగత నేత వైయస్ రాజశేఖర్ రెడ్డి ఆమెకు ఎంతగానో ప్రోత్సాహం అందించారు. జడ్పీటీసీ సభ్యురాలిగా అవకాశం ఇచ్చారు. 2009లో ఆమె తొలిసారిగా గుంటూరు జిల్లా ప్రతిపాదు నియోజకవర్గ నుంచి కాంగ్రెస్ అభ్యర్థిగా పోటీ చేసి గెలిచారు. రాజశేఖర్ రెడ్డి ప్రోత్సాహంతోనే ఆసెంబ్లీలో అడుగు పెట్టారు. అందుకే ఆయన అకాల మరణంతో కుమారుడు జగన్మోహన్ రెడ్డి వెంట అడుగులు వేశారు. కాంగ్రెస్ పార్టీకి రాజీనామా చేసి వైసిపీలో చేరారు. అయితే ఉప ఎన్నికల్లో మరోసారి



విజయం సాధించారు. 2014 ఎన్నికల్లో వైసిపీ అభ్యర్థిగా రెండోసారి పోటీ చేసి ఓడిపోయారు. 2019లో మూడోసారి వైసిపీ అభ్యర్థిగా పోటీ చేసి గెలిచేసరికి జగన్మోహన్ రెడ్డి తన మంత్రివర్గంలోకి తీసుకున్నారు. 2024 ఎన్నికల్లో నాలుగో సారి వైసిపి అభ్యర్థిగా పోటీ చేసి ఓడిపోయారు మేకతోటి సుచరిత కొంతకాలంగా పాలిటికల్ గా సైరెంట్ గా ఉన్నారు సుచరిత మొన్నటి ఎన్నికల్లో ప్రతిపాదు బదులు తాడికొండ నుంచి పోటీ చేశారు. అది ఎంత మాత్రం ఆమెకు అంగీకారం కాదు.

ఎందుకంటే 2009 నుంచి ఆమె ప్రతిపాదు నుంచి పోటీ చేస్తూ వచ్చారు. 2019లో అదే నియోజకవర్గంలో నుంచి గెలిచేసరికి జగన్ మంత్రివర్గంలో హోం మంత్రి పదవి అందుకున్నారు. కానీ విస్తరణలో భాగంగా రెండుసర ఏళ్ళకే మంత్రి పదవి పోగొట్టుకున్నారు. అయితే తనను మంత్రివర్గం నుంచి తొలగించడం పై అసంతృప్తికి గురయ్యారు. పార్టీకి దూరమవుతారని కూడా ప్రచారం నడిచింది. అయినా సరే పార్టీలో కొనసాగుతూ వచ్చారు. కానీ జగన్మోహన్ రెడ్డి ఆమె అసంతృప్తికి గురైనట్లు వార్తలు వచ్చాయి. అయితే గత 19 నెలల కాలంలో ఆమె యాక్టివ్ గా మారింది తక్కువ. అయితే వైసిపీలో ఉంటే తనకు రాజకీయ భవిష్యత్తు లేదని ఆమె భావిస్తున్నట్లు సమాచారం. అందుకే జనసేనలో చేరేందుకు ఆమె సిద్ధపడుతున్నట్లు ప్రచారం నడుస్తోంది. సంక్రాంతి తర్వాత ఆమె జనసేన లో చేరడం భాయమని టాక్ నడుస్తోంది. మరి అందులో ఎంత వాస్తవం ఉందో తెలియాలి.

కోట్ల ఫ్యామిలీ దూరమేనా

కర్నూలు : టీడీపీ ఎమ్మెల్యే కోట్ల సూర్య ప్రకాష్ రెడ్డి పార్టీ అధినాయకత్వంపై అసంతృప్తితో ఉన్నట్లు సమాచారం. ఆయన గత కొంతకాలంగా పార్టీ కార్యక్రమాలకు కూడా దూరంగా ఉంటున్నారు. పార్టీ అధినాయకత్వాన్ని కలిసే ప్రయత్నం కూడా కోట్ల సూర్య ప్రకాష్ రెడ్డి చేయడం లేదట. దీంతో డోన్ నియోజకవర్గంలో మాత్రమే కాదు కర్నూలు జిల్లాలో కోట్ల మోసంపై అనేక ఊహగానాలు ఊపిరందుకుంటున్నాయి. మాజీ ముఖ్యమంత్రి కుమారుడు కోట్ల సూర్య ప్రకాష్ రెడ్డి అంటిముట్టనట్లు వ్యవహరిస్తున్నారు. ఎన్నికల ముందు వరకూ యాక్టివ్ గా తిరిగిన ఆయన ఎమ్మెల్యే అయిన తర్వాత మాత్రం పూర్తిగా నిరాశలో మునిగిపోయారు. కర్నూలు జిల్లాలో కోట్ల కుటుంబానికి ప్రత్యేక గుర్తింపు ఉంది. అదే సమయంలో కోట్ల సూర్య ప్రకాష్ రెడ్డి కేంద్ర మంత్రిగా, పార్లమెంటు సభ్యుడిగా ఒక వెలుగు వెలిగారు. ..2024 ఎన్నికలకు ముందు కోట్ల సూర్య ప్రకాష్ రెడ్డి తన కుటుంబంతో కలిసి టీడీపీలో చేరారు. తన తండ్రి సుదీర్ఘకాలం కొనసాగిన కాంగ్రెస్ పార్టీని వదిలేసి ఆయన టీడీపీ కందువా కప్పుకున్నారు. రాష్ట్ర విభజనకు కారణమైన కాంగ్రెస్ కు రాష్ట్రంలో పుట్టుగతులు లేవని భావించిన ఆయన ఆ నిర్ణయం తీసుకున్నారు అంటారు. వైసిపీలోకి వెళ్లడం ఇష్టంలేక టీడీపీలోకివచ్చారు. కోట్ల సూర్య ప్రకాష్ రెడ్డి రాకతో కర్నూలు జిల్లాలో టీడీపీకి అదనపు బలం చేకూరినట్లుయింది. అయితే దే సమయంలో తనకు శత్రువుగా భావించే కేఈ కృష్ణమూర్తి కూడా రాజకీయంగా రిటైర్ అయ్యారు. కానీ కోట్ల సూర్య ప్రకాష్ రెడ్డి మాత్రం ఎమ్మెల్యే సీటును అయిష్టంగానే తీసుకున్నారు. గెలిచిన తర్వాత మంత్రి పదవి వస్తుందని ఆశిస్తే, తన రాజకీయ అనుభవమంత



వరుస్తు లేని టీజీ భరత్, బీసీ జనార్ధన్ రెడ్డి మంత్రి కావడం ఆయనను కుదురునివ్వకుండా చేస్తుందంటున్నారు.వచ్చే ఎన్నికల నాటికి తాను కూడా రాజకీయంగా వైదొలగాలని కోట్ల సూర్య ప్రకాష్ రెడ్డి నిర్ణయించుకున్నట్లు సమాచారం. అవసరమైతే తన సతీమణిని రాజకీయాల్లో కొనసాగించాలని, తాను మాత్రం రాజకీయాల నుంచి తప్పుకోవాలని నిర్ణయించుకున్నట్లు ఆయన సన్నిహితుల వద్ద పదే పదే ప్రస్తావిస్తున్నారు. తాను ఇక ఏ ఎన్నికల్లో పోటీ చేయబోనని

కుటుంబంలోని ముఖ్యులతో పాటు సన్నిహితులకు కూడా కోట్ల సూర్య ప్రకాష్ రెడ్డి చెబుతున్నట్లు సమాచారం. ప్రస్తుతం డోన్ నియోజకవర్గానికి ఎమ్మెల్యేగా ఉన్నా అక్కడికే పరిమితమయిన కోట్ల ఇక రానున్న ఎన్నికల్లో పోటీ చేసే అవకాశం లేదంటున్నారు. రాజకీయాల ఇక తనకు పనికి రావని కోట్ల సూర్య ప్రకాష్ రెడ్డి సన్నిహితుల వద్ద అసంతృప్తి వ్యక్తం చేస్తున్నారు. మరి కోట్ల నిర్ణయం ఎలా ఉంటుందన్నది చూడాలి.

ఏ దేశానికి వెళ్లినా భారతీయుల

విజయాలు గర్వకారణం

-మొదటిపేజీ తరువాయి
పెట్టేలా స్విట్జర్లాండ్ కంపెనీలతో సంప్రదింపులు జరిపేందుకు సహకరించాలని భారత రాయబారి వ్యూదుల్ కుమార్ ను కోరిన ముఖ్యమంత్రి. ఫార్మా, వైద్య పరికరాలు, మిషనరీ తయారీ, హార్డ్వేర్ఎలక్ట్రానిక్స్, రైల్ కాంపోనెంట్స్, టెక్నీలకల్ టెక్స్ టైల్స్, ఆర్ అండ్ డీ కేంద్రాలు వంటి రంగాల్లో సహకారం కోరిన సీఎం. ఈ మేరకు ఏపీ తెచ్చిన పాలసీలను... పారిశ్రామిక ప్రగతి కోసం తీసుకున్న నిర్ణయాలను భారత్ అంబాసిడర్ కు వివరించిన సీఎం చంద్రబాబు. సీఎం చంద్రబాబు 2025లో చేపట్టిన దావోస్ పర్యటన సక్సెస్ అయిందని... సుమారు రూ. 2 లక్షల కోట్లకు పైగా పెట్టుబడులు సాకారమయ్యాయన్న మదుల్ కుమార్. నేడు ప్రపంచంలో అనేక దేశాలు మానవ వనరులకొరతతో ఉన్నాయి. భారత దేశం యువశక్తితో సిద్ధంగా ఉంది. ప్రపంచ మానవ వనరుల కొరతకు సమాధానం భారతదేశంలోనే లభిస్తుంది. రిచైన్ స్టైన్ వంటి దేశంలో ఏబి పురోగతి ఆసక్తిదాయకంగా ఉంది. ఫిలిపైన్లో భారతదేశంలో జరిగే ఏబి సదస్సులో రిచైన్ స్టైన్ దేశ ప్రతినిధులతో సమావేశమవుతాను. ప్రకృతి సేద్యంలో మేం దేశంలో టాప్ లో ఉన్నాం అని సీఎం చంద్రబాబు పేర్కొన్నారు. స్విట్జర్లాండ్ లోని ప్రముఖ కంపెనీలు ఏపీలో పెట్టుబడులు పెట్టేలా సహకరించాలని ముఖ్యమంత్రి చంద్రబాబు నాయుడు ఆ దేశంలోని భారత రాయబారి మదుల్ కుమార్ ను కోరారు. పెట్టుబడుల సాధన కోసం ప్రపంచ ఆర్థిక సదస్సులో పాల్గొనేందుకు సీఎం చంద్రబాబు నాలుగు రోజుల దావోస్ పర్యటన చేపట్టారు. పర్యటనలో భాగంగా జ్యూరిచ్ చేరుకున్న సీఎం చంద్రబాబును స్విట్జర్లాండ్ లోని భారత రాయబారి మదుల్ కుమార్ సమావేశమయ్యారు. వీరి భేటీలో మంత్రులు నారా లోకేష్, టీజీ భరత్ పాల్గొన్నారు. స్విట్జర్లాండ్ లోని వివిధ కంపెనీలు ఏపీలో పెట్టుబడులు పెట్టేందుకు ఉన్న అవకాశాలపై ఇరువురూ చర్చించారు. ఫార్మా, వైద్య పరికరాలు, యంత్ర పరికరాలు, భారీ మెషినరీ తయారీ, హార్డ్వేర్ఎలక్ట్రానిక్స్, రైల్ కాంపోనెంట్స్, టెక్నీకల్ టెక్స్ టైల్స్, పరిశోధనా కేంద్రాల వంటి అంశాల్లో స్విట్జర్లాండ్ ముందంజలో ఉందని భారత రాయబారి సీఎం బృందానికి వివరించారు.

టీం 11 ముఖం చూసి ఎవరైనా

పెట్టుబడులు పెడతారా?

-మొదటిపేజీ తరువాయి
లోకేక్ మాట్లాడుతూ, పరోక్ష విమర్శలు గుప్పించారు. “ఏపీలో టీం 11 ఉంది. అర్థమైందా రాజా? అదో ఏడుపుగొట్టు టీం. పెట్టుబడులు తీసుకువస్తాయంటే ఏడుస్తారు. పెట్టుబడుల కోసం సింగపూర్ కు వెళితే.. ఏపీకి రావద్దని ఆ ఏడుపుగొట్టు టీం ఈ-మెయిల్స్ పెట్టే పరిస్థితి. కొన్ని కంపెనీలను కలిస్తే ఏపీకి రావొద్దంటూ వారికి కూడా ఈ-మెయిల్స్ పెడుతున్నారు. సీఎం చంద్రబాబు గారిని చూసి సదరు కంపెనీలు వస్తే మాత్రం క్రిడిట్ తీసుకోవాలనుకుంటారు. మళ్లీ క్రిడిట్ చోరీ అంటారు. టీం 11 ముఖం చూసి ఎవరైనా రాష్ట్రంలో పెట్టుబడులు పెట్టడానికి వస్తారా? కోడికత్తికి వారికి క్రిడిట్ ఇవ్వాలి. బాబాయిని లేపిన న క్రిడిట్ ఇవ్వాలి. చెల్లినీ, తల్లిని గెంటేసిన క్రిడిట్ ఇవ్వాలి. రూ.700 కోట్ల ప్రజాధనంతో విశాఖలో ప్యాలెస్ కట్టుకున్న క్రిడిట్ ఏడుపుగొట్టు టీంకి ఇవ్వాలి” అంటూ లోకేక్ పెట్రెల్ల వర్షం కురిపించారు. గత 18 నెలల్లో ప్రజా ప్రభుత్వం రూ.23.50 లక్షల కోట్ల పెట్టుబడులకు ఒప్పందాలు కుదుర్చుకుందని, దీని ద్వారా 16 లక్షలకు పైగా ఉద్యోగాలు రాబోతున్నాయని లోకేక్ తెలిపారు. దేశానికి వచ్చిన మొత్తం పెట్టుబడుల్లో 25.3 శాతం ఒక్క ఆంధ్రప్రదేశ్కే రావడం గర్వకారణమని, పెట్టుబడుల ఆకర్షణలో ఏపీ ఇప్పుడు నంబర్ 1 స్థానంలో ఉందని అన్నారు. తెలుగువారి ఆత్మగౌరవాన్ని కాపాడి, ఢిల్లీని సైతం దద్దరిల్లేలా చేసిన వ్యక్తి స్వర్ణయ నందమూరి తారక రామారావు అని కొనియాడారు. ఆయన తెలుగుదేశం పార్టీని స్థాపించడం వల్లే తెలుగుజాతికి ప్రపంచవ్యాప్తంగా గుర్తింపు వచ్చిందన్నారు. ఎస్టిఆర్ అతయాలకు అభివృద్ధిని జోడించి రాష్ట్రాన్ని ముందుకు నడిపిస్తున్న వ్యక్తి ముఖ్యమంత్రి చంద్రబాబు అని లోకేక్ అన్నారు. గూగుల్, ఆర్గెలార్ మిట్టల్ వంటి దిగ్గజ కంపెనీలు నేడు ఏపీ వైపు చూస్తున్నాయంటే దానికి కారణం ‘బ్రాండ్ సీబీఎస్’ అని స్పష్టం చేశారు. సీఎం చంద్రబాబుకు ఉన్న విజన్ కారణంగా ఆయన్ను ఏ విషయంలో అయినా గుడ్డిగా అనుసరించవచ్చని లోకేక్ అన్నారు. ఆయన ఏ నిర్ణయం తీసుకున్నా కొందరు విమర్శిస్తారని, కానీ భవిష్యత్తులో అనే అభివృద్ధి ఫలాలుగా నిలుస్తాయని పేర్కొన్నారు. ముఖ్యమంత్రి చంద్రబాబు తమకు జీవీఎస్ లాంటివారని, ఆయన నాయకత్వంలో తామంతా ఒక యంగ్ టీంగా ఎటువంటి ఊహలు లేకుండా పనిచేస్తున్నామని తెలిపారు. ఆయన విజన్ సాధన కోసం అహర్నిశలు శ్రమిస్తున్నామన్నారు. ‘బ్రాండ్ సీబీఎస్’, ‘స్పీడ్ ఆఫ్ డూయింగ్ బిజినెస్’, ప్రధాని మోడీ, సీఎం చంద్రబాబు, పవన్ కళ్యాణ్ నాయకత్వంలోని ‘దబుల్ ఇంజన్ బుల్డైర్ ట్రిన్ సర్కార్’ వల్లే కంపెనీలు ఏపీకి క్యూ కదుతున్నాయని వివరించారు. గుజరాత్, ఒడిశా మాదిరిగా రాష్ట్రం అభివృద్ధి చెందాలంటే ప్రభుత్వ కొనసాగింపు చాలా ముఖ్యమని లోకేక్ అభిప్రాయపడ్డారు. ఈ ప్రభుత్వం కనీసం 15 ఏళ్లు కొనసాగాలని ఆకాంక్షించారు. ప్రజా ప్రభుత్వంలో అభివృద్ధి, సంక్షేమం జోడద్దుల బండిలా సాగుతున్నాయని, డీఎస్సీ పూర్తి చేయడం, కానిస్టేబుల్ ఉద్యోగాలు కల్పించడం వంటి హామీలను నిలబెట్టుకున్నామని తెలిపారు. ఒకే రాజధాని అమరావతి, అభివృద్ధి వికేంద్రీకరణ తమ ప్రభుత్వ ఆజెండా అని స్పష్టం చేశారు. చిత్తూరు-కడపను ఎలక్ట్రానిక్స్ హబ్గా, కర్నూలును రెస్పూవబుల్ ఎనర్జీ హబ్గా, ఉత్తరాంధ్రను ఫార్మా, ఐటీ హబ్గా అభివృద్ధి చేస్తున్నామని వివరించారు. ప్రపంచవ్యాప్తంగా ఉన్న తెలుగువారంతా ఆంధ్రప్రదేశ్కు బ్రాండ్ అంబాసిడర్లుగా మాది, రాష్ట్రంలో పెట్టుబడులు పెట్టాలని లేదా తాము పనిచేస్తున్న కంపెనీలను ఏపీకి తీసుకురావాలని లోకేక్ పిలుపునిచ్చారు. ఈ కార్యక్రమంలో కేంద్ర మంత్రి కింజరాపు రామ్మోహన్ నాయుడు, మంత్రి టీజీ భరత్, ఏపీఎస్ఆర్టీ అధ్యక్షుడు డా. వేమూరు రవికుమార్ తదితరులు పాల్గొన్నారు.

పేదల దాహార్తి కష్టాలకు పరిష్కారం

-మొదటిపేజీ తరువాయి
పనిలేకుండా ఓ ఫౌండేషన్ ఆ రూ. 200లను కూడా చెల్లిస్తోంది. రాష్ట్రంలోని పేదల కష్టాలను తీర్చేందుకు ప్రభుత్వం అనేక చర్యలు తీసుకుంటుంది. ప్రజలకు సురక్షితమైన నీటిని సరఫరా చేసేందుకు అనేక పథకాలను ప్రవేశపెట్టింది. పల్లె ప్రజల గొంతుక తదాదిపోకుండా, దాహార్తి కష్టాలకు శాశ్వత పరిష్కారం చూపుతుంది. సుపరిపాలనలో భాగంగా పల్నాడు జిల్లా వినుకొండలో 200 రూపాయలకే మంచినీటి కుళాయి కనెక్షన్ల పథకం ద్వారా కుళాయిలను ఏర్పాటు చేశారు. వినుకొండ మున్సిపాలిటీ 30వ వార్డ్ సంజయ్ గాంధీ నగర్లో పేదలకు రూ.200 తాగునీటి కుళాయి కనెక్షన్లు ఏర్పాటు చేయగా ప్రభుత్వ చీఫ్ విప్, సీనియర్ శాసనసభ్యులు జీవీ ఆంజనేయులు నేడు ముఖ్య అతిథిగా హాజరై ప్రారంభించారు. పట్టణంలోని 32 వార్డుల్లో 220 కనెక్షన్లు (గ్రీనా) పేదల ఇండ్లకు రూ.200 ఇవ్వటం జరిగిందని, లబ్ధిదారుడు చెల్లించాల్సిన రూ.200 కుళాయి కనెక్షన్ ఫీజును సైతం శివశక్తి ఫౌండేషన్ చెల్లించడం అభినందనీయమని జీవీ ఆంజనేయులు తెలిపారు. గత వైఎస్సార్సీపీ పాలనలో పేదల ఇంటికి కుళాయి కనెక్షన్ ఇవ్వాలంటే రూ.10,500 వసూలు చేసే వారని జీవీ ఆంజనేయులు వెల్లడించారు. పట్టణంలో పేదలు కుళాయి కనెక్షన్ ఫీజు చెల్లించలేక అనేక ఇబ్బందులు ఎదుర్కొన్నారుని గుర్తు చేశారు. కూటమి ప్రభుత్వం అధికారంలోకి రాగానే తాము వినుకొండ మున్సిపాలిటీ పరిధిలోని పేదలకు రూ.200 కుళాయి కనెక్షన్లు ఇచ్చి వారి దాహార్తిని తీరుస్తున్నామన్నారు. గత పాలకుల వైఫల్యం : అయితే జలజీవన్ మిషన్ పథకం ద్వారా ఇంటింటికి తాగునీటిని అందిస్తామని గత వైఎస్సార్సీపీ పాలకులు ప్రచారం చేసుకున్నారు. కానీ ఆచరణలో మాత్రం ఆ పథకాన్ని అమలు చేసింది లేదు. అక్కడక్కడ నామమాత్రంగా పనులు చేసి అవి పూర్తయినట్లు ఆర్కాటంగా చేశారు. ఆ పథకం ద్వారా ఒక్క చుక్క నీటిని అందించిన దాఖలాలు లేవు. పల్లెల్లో తాగునీటి సదుపాయాన్ని మెరుగుపరిచే పేరుతో జలజీవన్ మిషన్ మొదటి దశలో భాగంగా 50 గ్రామ పంచాయితీల్లో రూ. 8.6 కోట్లతో పనులు చేపట్టారు. అందులో భాగంగా కొత్త పైపురైన్లు, ట్యాంకుల నిర్మాణం, ఇంటింటా కుళాయిల ఏర్పాటు పనులకు శ్రీకారం చుట్టారు. అయితే ఆ పనులు మాత్రం పూర్తి కాలేదు. అక్కడక్కడ కొంత మేర పనులు చేపట్టినా, అవి నామమాత్రంగా మిగిలిపోయాయి. వైఎస్సార్సీపీ ప్రభుత్వం బిల్లులు మంజూరు చేయకపోవడంతో గుత్తేదారులు ఆ పనులను మధ్యలోనే వదిలేశారు.

